

---

“Zuğulba” Tədris İdman Bazasında Təhsil İnstitutu (ARTİ), “Bir Könüllü” Tələbələrin Əməkdaşlığı İctimai Birliyi və Avropa Elektrik Mühəndisliyi Tələbələri Assosiasiyasının Bakı bölməsinin təşkilatçılığı ilə keçirilən mühəndislik üzrə tələbə düşərgəsi başa çatıb.

Düşərgəyə əl-təhsil müəssisələrinin mühəndislik ixtisaslarında (elektrik, sənaye, kimya, kimya mühəndislikləri və s.) bakalavriat səviyyəsi üzrə III-IV kurslarda və magistratura səviyyəsi üzrə təhsil alan tələbələr olmaqla ümumilikdə 50 iştirakçı cəlb olunub.

“Engineering Camp” tələbə düşərgəsinin spiker qismində qoşulan ARTİ-nin direktoru Rəfət Əzizov, Dördüncü Sənaye İnqilabının Təhlili və Koordinasiya Mərkəzinin rəhbəri Fariz Cəfərov, SABAH HUB-ın program meneceri Əminə Məlik Məlikova, Xəzər və Qərbi Kasp universitetlərinin müəllimi Fariz Həsəni, “Halliburton” şirkətinin mühəndisi Pərviz Həsənov, “PMD Projects” MMC-nin planlaşdırma və monitorinq şöbəsinin müdiri Elxan Həsənov təcrübələrini tələbələrə bölüşüb, hazırda dünyada müasir innovasiyalar, mühəndislik sahələrində baş verən yenilikləri çatdırıb, həmçinin tələbələrə birlikdə praktik tapşırıqlar həll ediblər.

Düşərgədə həmçinin tələbələrə maraqlandıran suallar cavablandırılıb və gələcək karyera imkanları barədə onlarla faydalı müzakirələr aparılıb.